

ዓይደር

ቤት ትምህርቲ ዓይደር ብ1986 ዓ.ም ዝተጣየሽ ኮይኑ ኣብወሽጢ ዳስ ነይሩ ንፈለግ ስራሕ ምስትምሃር ዝጀመረ። ሽዑ 316 ደቂተባዕትዮን 280 ደቂኣንስትዮን ብድምሩ 596 ተምሃሮ ብምሓዝ ብሽድሽተ ደቂተባዕትዮን ብኣርብዓተ ደቂኣንስትዮን ብድምሩ ብዓሰርተ መማህራን ነይሩ ስርሑ ዝጀመረ። ኣብመጀመርታታት 1986 ዓ.ም ብመንግስቲ ብዝተመደበ በጀት ስራሕቲ ህንፃታት ክፍልታት ኣብከይዲ እናሃለወ ሱም እቲ ቤት ትምህርቲ ማይደባ ይብሃል ነይሩ። ብድሕሪኡ ኣብመወዳእታ 1986 ዓ.ም ህንፃታት ሓሙሽተ ክፍልታት መምህርን ክልተ ክፍልታት ቢሮን ተወዲኡ ንቀዳማይን ካልኣይን ክፍሊ ተምሃሮ ግልጋሎት ምሃብ ምስጀመሩ ዓይደር ዝብል ስያመ ተዋሂቡዎ። እዙ ስያመ እዙይ ዝተውሃቦዎን ኣብቲ ከባቢ ቤት ትምህርቲ ዓይደር ዝብሃል ሳዕሪ ብበዝሒ ብምህላው እዩ ይበሃል። ብድሕሪ እዚ ዋላኳ ከይዲ ምምሃር ምስትምሃር ይካየድ እንተነበረዎን ናወቲ መምህሪ ይኹን መምህሪ ክፍልታት ብግቡእ ስለዘይተማልአ ምቕው ከይዲ ኣይነበረን። ብምክንያውን ነይሩ፤ ንዙ ፀገም ብምርዳእ መንግስትን ህዝብን ገበርቲ ሰናይ ማህበራትን ዓቕሞም ብምውዳድ ብ1987 ዓ.ም ዝተፈላለዩ ናወቲ ትምህርቲ ብምምላእ ብተወሳኺዎን ኣርባዕተ ክፍልታት መምህሪ ብምህናፅ ዝሓሸ ግልጋሎት ዝህበሉ ኩነታት ክማቻቸው ዝተገበረ።

መንግስቲ ንትምህርቲ ካብዝሃቦ ፍሉይ ብሄራዊ ጠመተ ዝነቐለ ቤት ትምህርቲ ዓይደር ምስፍሩሕን ዝተማልአ ግልጋሎት ክህብ ዝኸእለሉ ባይታ ምፍጣርን ድማ ሓደ ኣካል እቲ ሃገራዊ መደብ ብምንባሩ ብልቓሕ ባንኪ ዓለም ብዘተጣየሽ ፈንድ ማህበራዊ ተሃድሶ ልምዓት ኢትዮጵያ ብዝተመደበ በጀት ክፍሊ ርእሰመምህር፣ ክፍሊ መዕረፊ መማህራን፣ ክፍሊ ንብረት፣ ክፍሊ ቤትፈተነን፣ ክፍሊ ንባብን ዘጠቓለለ ህንፃታት ብምክያድ ኣብ ወሽጢ ክልተ ዓመት ዓይደር ካብኣልኣት ቀዳማይ ብርኪ ቤት ትምህርታታት እቲ ከባቢ ብዘይንእስ ግልጋሎት ምምሃር ምስትምሃር ዝህበሉ ኩነታት ክማላእ ተገይሩ።

ግፍዓዊ ጨፍጫፍ ህፃውንቲ

ኣብቲ እዋን ብከምዚ ዝበለ ኣሳልጦ ውዑይ ህንፃታት መሰረተ ልምዓት ኣብመላእ ሃገር ምቕፅፃሉ ሰይጣናዊ ቅንኢ ዘሕደረሉ መንግስቲ ኤርትራ ንሉኣላዊ ዶብ ሃገርና ጥሒሱ ወራር ልዕሊ ምፍፃሙ ዕለተ ዓርቢ 28 ጉንበት 1990 ዓም ኣብ ድሕሪ ቀትሪ እዋን ትምህርቲ ኣብ ልዕሊ ቤት ትምህርቲ ዓይደር ተኸታታሊ ፋሽስታዊ ደብዳብ ነፈርቲ ብምክያድ ኣብምምሃር ምስትምሃር ዝነበሩ ተምሃሮን መማህራንን ከምኡዎን ንሓገዝ ኣብዝመፁ ወለድን ነበርቲ ከተማ መቐለን ገዚፍ ጨፍጫፍ ፈጻሙ።

ሰላማውያንን ሲቪላትን ጥራሕ እንተይኮነስ እንታይነት ከኣናትዎን ዘይፈልጡ ዕሸላት ህፃውንቲ ብልዕሊ 250 ኪሎ ግራም ዝምዘና ክሳስተር ቦምባታት ብዓልማሚት

ዝጨፍጨፍ መንግስቲ ኤርትራ ዕላምኡ ስሒቱ ብጌጋ እዩ እዚ እኩይ ተግባር እዚ ፈጻሚዎ ከይብሃልኻ ብሰዓታት ውሽጢ ተመላሊሱ መዕቕቢ ህፃውንትን ማእከል ፍልጠትን ጥራሕ ንዝኾነ ቤት ትምህርቲ ዓይደር ከምሓደ ዒላማ ጠሚቱ ደጋጊሙ ምድብዳቡ ንግፍግዊነቱ መዐቀኒ ዘይብሉ ፍሽስትነት እዩ። እዙ ተግባር እዙይ እውን ኮነ ኢልካ ዝተፈፀመ ንምኻኑ ካብቱ ከባቢ ግርጭት ኣዐሪዩ ዝርሓቐ ጥራሕ እንተይኮነስ ኣብእዋን ከኣናት ወተሃደራትን ወተሃደራዊ ነቁጣታትን ካብ ሲቪል ሕብረተሰብን ትካላትን ብዛዕባ ምፍላይ ዝተሓንፀፀ ንዓለምለኽ ሕጊ ሰብኣዊነትን ንኣንቀፅ ሰለስተን ንኣንቀፅ ኣርባዕተን ኮንቪንሽን ጄኔቫን ዝጠሓሰ ተግባር ግብረ ሽበራ እዩ።

ብቱ ኣብክልተ ዙር ዝተካየደ ፍሽታዊ ደብዳብ ነፈርቲ ብተኸታታሊ ብዝወረደ ክላስተር ቦምባታት ሰረት ቤት-ትምህርቲ ዓይደር እንትህነፅ ንዝተወለደት ንል ኣርባዕተ ዓመት ሂለን ሓዊሱ ዕድሚኦም ትሕቲ 15 ዓመት ዝነበሩ 12 ህፃውንቲ ተቐቲሎም፣ 42 ህፃውንቲ ድማ ቕሲሎም፣ ካብዞም ዝቕሰሉ ውሽጢ 18 ህፃውንቲ ሙሉእ ጉዳኣት ኣካል ኮይኖም ከይምሃሩን ከይሰርሑን ተሰንኪሎም ተሪፎም።

ንዞም ህፃውንቲ ኣብምስትምሃርን ኣብምሕብሓብን ንዝነበሩ መማህራንን ንሓገዝ ዝመፁ ወለድን ነበርቲ መቐለን ሓዊሱ ተወሳኺ 42 ሲቪላት ዜጋታት ተቐቲሎም 185 ድማ ቕሲሎም፣ ካብዞም ዝቕሰሉ'ውን ጉዳኣት ኣካል ኮይኖም ዝተረፉ ኣለዉ። ብሰንኪ እዙ ጨፍጨፍ ህፃውንቲ ኣብልዕሊ ኣሸሓት ህፃውንቲ ተምሃሮ መቐለ ንዓማዊቲ ዝቐፀለ ዝኸፍኦ ኣእምሮኣዊ ጉድኣት በፂሑ እዩ።

መግለፂ ዓይደር

ግፍዒ ዓይደር ብጥቕላሉ መግለፂ ዘስካክሕ መንግስታዊ ፍሽዝም ብምኻኑ ኣብ ኣእምሮ ሚሊዮናት ሕብረተሰብ ዓለም ተቐሪፁ ተሪፉ እዩ። በኣውርኡ ድማ ሰለባ እዚ ግፍዒ ንዝኾንና ኢትዮጵያውያን ዘይሓዊ በሰላ ሓዲጉልና፣ ዓይደር መግለፂ ሕራነ ኮይኑ ህዝቢ ኢትዮጵያ ጫፍ ካብጫፍ እምብለይ ኢሉ ዝሓረነሉ መግለፂ ሓድነትና ኢሉ'ውን ህዝብታት ብሓደ ወጊኖም ዝዚፍ መስዋእትነት ብምክፋል ንወራር ሻዕብያ ብምምካቶም መግለፂ ሕነ ምፍዳይን ዓወትን እውን ኮይኑ። በዚ'ውን ዓይደርን ሰማእታትናን ከምኡ'ውን ብህይወት ዘለው ግና ብግፍዒ ዝተሰንከሉ ጉዳኣት ኣካልን ንቱ ግፍዒ ብዓይኑ ንዝተግዘበ ህዝብናን ኣብታሪኽና ፍሉይ ቦታ ብምሓዝ ኩል ግዜ ክዝከሩ እዮም።

ዝክረ ዓይደር

ብምኻኑ'ውን እዩ፣ ካብፅባሕ እዙ ግፍዒ እዙይ ኣትሒዙ ኣብውሽጢ ዓድን ኣብዝተፈላለዩ ክፍለዓለም ብዝርከብ ህዝብና ዝክረ ዓይደር ዓመት ዓመት 28 ጉንቦት (June 5) ብዝተፈላለዩ ምድላዎት ዝዝክርን ዝክረ ፀሎት ዝካየድን ዘሎ። ብፍላይ ድማ ኣብ ከተማ መቐለ ኣብቤት ትምህርቲ ዓይደር ናይዙ ግፍዒ ጉዳኣት ኣካልን ስድራታት እቶም ብግፍዒ ዝተቐተሉን ዝቕሰሉን ከምኡ'ውን ነበርቲ እቱ ከባብን ተምሃሮን መማህራንን ኣብዝርከቡሉ ብድሙቕ እናተዘከረ ዓሽራይ ዓመቱ ኣቕፂሩ ኣሎ። ብተመሳሳሊ'ውን ኣብዋሽንግተንን ከባቢኣን፣ ኣብዝተፈላለዩ ከተማታት ኣሜሪካን

ኢውሮፓን ብሕብረትን ብውልቅን፣ ካብዙይ ሓሊፉ ድማ አብ መርበብ ሓበሬታታትን ብሽምዓን ብጸሎትን ብዝተፈላለዩ ምድላዎትን እናተዘከረ እዩ ፀኒሑ።

ቀፃሊኹ ብኸመይ?

አብታሪኽና ፍሉይ ተኸሳሒ ቦታ ዝሓዘ ግፍዓዊ ደብዳብ ነፈርቲ ዓይደር ካብሕልና ውሉድ ወለዶ ዘይወፅእ በሰላ ምኽኒ ኩልና እንረዳድአሉ ሓቂ እዩ። ብምኽኒ እውን እዩ አብውሽጥና እናንሃረ እህ እናበልና እንዝክሮ ዘለና። ሽምዓ እናወላዕና ፀሎትና እናብፃሕና ኢሉ እውን እናነባዕና ንሰማእታት ዓይደርን ንቱ ጥቕዓትን ንዝክሮ አለና። ኮይኑ ግና ሽምዓ ብምውላዕን ብዝክረ ፀሎትን ተወሲና፣ ዝበዕሐና ግፍዕን መስዋእትነት ህፃውንቲ አሕዋትናን እናዘከርና ክነስቆንቁንን ክንቁዝምን ጥራሕ ድዩ ግቡእና ... ወይስ ከምመጠን ተገደስቲ ዜጋታት፣ ዓቕምና አዋዲድና ንሰማእታት መዘከሪ ንህልዎት መምህሪ ዝኸውን ቀዋሚ መዘከርታን አገልግሎት ክህብ ዝኸእልን ቅርሲ ክንተኸለሎም ይግባእ?

ንዚ ሓባራዊን ህዝባዊን ቅነዕ ጉዳይ ምላሽ ንምሃብ ብዝተገበረ ምንቅስቃስ፣ አብወፃኢ ዘሎ ዓቕምና አዋዲድና ቤተመጻሕፍቲ ዝክረ ዓይደርን አብውሽጡን መዘከርታ ሓውልቲን ተምሳሌትን አካለጉዳኣትን ጨፍጫፍ ዓይደር ንምህናዕ፣ ንቲ ግፍዒ ዝወረዶ ህዝብና ቃል አቲና ሎሚ አብመበል 10^ይ ዓመት ግፍዒ ዓይደር ዝተዋደደ ወፍሪ ጀሚርና አለና። ስለዙይ፣ ኩልና ሰለባ እዚ ግፍዒ ዝኾና ኢትዮጵያውያንን ፈተውቲ ኢትዮጵያን፣ ብፍላይ ድማ ቀዳሞት ተጠቃዕቲ እዚ ግፍዒ ዝኾና ተጋሩ፣ ዝኸአልናዮ አወፊና ንወለዶ መምህርን መዘከርን ዝኸውን ቤተመጻሕፍቲ ዝክረ ዓይደርን ሓውልትን ንምህናዕ ንክንተሓባበር መፀዎዕታና ናቕርብ።

ከምመጠን ተገደስቲ ዜጋታት፣ ኩሉ ዓቕምና አዋዲድና ንሰማእታት መዘከሪ ንህልዎት መምህሪ ዝኸውን ቤተመጻሕፍቲ ዝክረ ዓይደር ንምህናዕ ንልዓል!

ንዝሃብኩምና ቅነዕ ምላሽ አቕዲምና እናመስገና እተወፍደዎ ክንዲ ዝኾነ ይኸን መጠን ገንዘብ ብዘዮግድስ በዚ ዝስዕብ አድንሻ ንኸተወፍዩ፣ ብቴክ ንእተወፍዩ ድማ፣ AYDER MEMORIAL LIBRARY PROJECT ኢልኩም ንክትዕሕፉ እናዘኻኸርና፣ ንተወሳኺ ሓበሬታ ደውሉልና!

Your contribution is tax-deductible to the extent allowed by the USA law
Account Name: Ayder Memorial Library Project
Ayder Memorial Library Project Committee,
P.O.Box 41286, Arlington, VA 22204
Phone #: (202)-232-9130,
E-mail: Amel@zkreayder.org,
Website: Zkreayder.org

ኮሚቴ ኻሮጀክት ቤተመጻሕፍቲ ዝክረ ዓይደር



ዘሕጉስን ዘተባብዕን ጅማሮ

ቀዳም May 3, 2008 ኣብከተማ ዋሽንግተን ዲሲ ኣብዝተኻየደ ምሽት ምትእኸኻብ ገንዘብ መህንዳይ ቤተመጻሕፍቲ ዝክረ ሰማእታት ዓይደር ዘሕጉስን ዘተባብዕን ጅማሮ ተራእዩ!

ቤተመጻሕፍቲ ዝክረ ሰማእታት ዓይደር፣ ንሰማእታት መዘከሪ ንህልዎት መምህራ ዝኸውን፣ ቀዋሚ መዘከርታን ኣገልግሎት ንክህብ ዝኸእልን ቅርሲ ንክኸውን፣ ኮሚቴ ኻሮጀክት ቤተመጻሕፍቲ ዝክረ ሰማእታት ዓይደር ዓቕምን ሓሳብን፣ ሓይልን ጥሪትን፣ ኩሎም ፈተውቲ ህዝቦምን ሃገሮምን ንዝኸኑ ወገናት ንምውዳድ ዓሊሙ ዕላዊ ምንቅስቃስ ካብዝጅምር፣ ካብ ኣባላት ኮሚቴ ወለድን መማህራንን ቤትምህርቲ ዓይደርን ካብ ህዝብን መንግስትን ክልል ትግራይን ኣትሒዙ፣ ኣብመላእ ሰሜን ኣሜሪካን ኣብኤውሮፓን ብዝነብሩ ወገናትና ናእዳን ተቐባልነትን ኣዕሪዩ ዘተባብዕ ደገፍን እናረኸበ እዩ።

ኮሚቴ ኻሮጀክት ቤተመጻሕፍቲ ዝክረ ሰማእታት ዓይደር ኣመጻዕኡ ኮነ ኣካይድኡ ካብ ዝኸነ ይኸን ፖለቲካዊ ውዳብ ወይ ድማ ሲቪክ ማህበራት ነፃ ኮይኑ ሓደን ሓደን ንዝኸነ ዕላማ፣ [ህንፀት ቤተመጻሕፍቲ ዝክረ ሰማእታት ዓይደር](#) ንምትግባር ብዘይ ገለ ፖለቲካዊ ወይ ናይ ኣረኣዖ ኣፈላላይ ንኩሎም ወገናትና ኣብ ክለ እዚ ዕላማ ንምትሕብባር ዝተልዓለ ህዝባውን ወገናውን ምትእኸኻብ ጥራሕ እዩ። ዓሽራይ ዓመት ዝክረ ዓይደር ብምምልካት ኣብቲ ዘስካሕክሕ ግፍዒ ዝተፈፀመሉ መረባ ቀዳማይ ብርኪ ቤት ትምህርቲ ዓይደር ቤተመጻሕፍቲን ኣብውሽጡ እውን ሓውልቲ ዝክረ ሰማእታትን ኣካለጉዳኣትን ዓይደር ንምህናዕ ኢና ተኣኻኺብና።

ነዚ ቅዱስን ወገናውን ዕማም ንምስላጥ እውን ኮሚቴ ኻሮጀክት ቤተመጻሕፍቲ ዝክረ ሰማእታት ዓይደር ዕላምኡ ብዝተፈላለዩ መንገዲ እናፋለጠ ድሕሪ ምዕናሕ May 3, 2008 ኣብ ከተማ ዋሽንግተን ዲሲ ኣብዘኻየደ ፈላማይ ምሽት ምትእኸኻብ ገንዘብ መህንዳይ ቤተመጻሕፍቲ ዝክረ ሰማእታት ዓይደር ባዚ ዝስዕብ ዘሕጉስን ዘተባብዕን ጅማሮ ተመሲሱ ኣሎ።

ቀዳማይ፣ ሓደ ግዱስን ፈታዊ ህዝቦምን ሃገሮምን ዝኸኑ ኣብ ኣሜሪካ ዝነብሩ ትግራዊይ፣ ቤተመጻሕፍቲ ዝክረ ሰማእታት ዓይደር ህንፀቱ ምስተፈፀመ ሙሉእ ብሙሉእን ኣድላይ ዘበለ መጻሕፍቲ ኩሎ ኣብቦትኡ ከምዘማልኡ ኣረጋጊጾምልና።

ካልኣይ፣ ኣብዚ ናይ ቀዳም May 3, 2008 ምሽት ምትእኸኻብ ገንዘብ ልዕሊ 30,000 (ሰላሳ ሺሕ) ዶላር ሓገዝ ተኣኻኺቡ ኣሎ።

ክቡራት ኣሕዋትን ኣሓትን፣

ነዚ ሓባራዊን ህዝባዊን፣ ቅኑዕን ቅዱስን፣ መፀዋዕታ እዋናዊ ምላሽ ንምሃብ ኣብወፃኢ ዘሎ ዓቕምና ኣብምውዳድ ኩላትና ብዘይ ገለ ኣፈላላይ ተሓባቢርና

አብእንገብሮ ምንቅስቃስ ሙሉእ እምነት አሕዲርናን ሃቦ ሰኒቕናን፤ ንቲ ግፍዒ ዝወረዶ ህዝብና ቃል አቲና አብመበል ዓሽራይ ዓመት ግፍዒ ዓይደር፤ 28 ግንቦት 2000 ዓ/ም (June 5, 2008) አብከተማ መቐለ አብቅፅሪ ቤት ትምህርቲ ዓይደር ብድምቀት አብዝተብዓል ዝክረ ሰማእታት ዓይደር እምኒ ኩርናዕ ቤተመጻሕፍቲ ዝክረ ሰማእታትን አካለጉዳአትን ዓይደር ብምንባር ንህንፀት ምድላዎት ጀሚርና አለና። እዚ ቤተመጻሕፍቲ እዚ ዘበናውነቱ ዝሓለወን አብውሽጡ ካብሓውልቲ ሰማእታት ህፃውንቲ አትሒዙ ክሳብ ማእከል ኮምፒዩተርን ኢንተርኔትን ከምዝህልዎ፤ በዚ እውን ፋሽታዊ ተግባር ጥፍአትን ግፍዕን ፀላእትና ናብ ማእከል ፍልጠትን ምርምርን ስነጥበብን ብምቕያር፤ ሰማእታትና እናዘከርና ፍልጠት ወለዶ እነማዕብለሉ መርኣያ ቅርሲ ንምህናዕ እዩ።

ስለዙይ ዝምልከተና ኩላትና፤ ነዚ ዋኒን ንምስላጥ ነናይ ዓቕምና ንኸነወፊ እናተዳመፀና፤ አብብዘለናሉ ከተማታትን ከባቢን ዝተፈላለዩ ምድላዎት ብምንባር ብሓባር ኮነ ብውልቂ ብፅሒትና ክንገብር ብስም ሰማእታትን አካለጉዳአትን ዓይደር መፀዋዕታና ነሕልፍ። አብመርበብ ሓበሬታ ዝክረ ዓይደር www.zkreyder.org ተዘርጊሑ ብዘሎ ቅጥዒ ሓገዝ ([Donation Sheet](#)) ወፊዮኹም ንክትሰዱልና እውን ንላበው።

ንዝሃብኩምና ቅነዕ ምላሽ አቐዲምና እናመስገና እተወፍዩዎ ክንዲ ዝኾነ ይኹን መጠን ገንዘብ ብዘየግድስ ተዘርጊሑ ብዘሎ ቁፅሪ ሓሳብ ባንኪ ብቀጥታ አታዊ ንኸትገብሩ፤ ብቼክ ንእተወፍዩ ድማ AYDER MEMORIAL LIBRARY PROJECT ኢልኩም ንክትዕሓፉ እናዘኻኸርና፤ ንተወሳኺ ሓበሬታ ደውሉልና ወይድማ ኢሜል ልኡኹልና!

ምስዝኸበረ ሕውነታዊ ሰላምታ

ኮሚቴ ነሮጀክት ቤተመጻሕፍቲ ዝክረ ዓይደር

ዓሽራይ ዓመት ዝክረ ዓይደር አብከተማ መቐለ

እምነ ኩርናዕ ቤተመጻሕፍቲ ዝክረ ዓይደር ተቐሚጡ (Ayder Memorial Library)

መንግስቲ ውልቀመላኺ ኢሳይስ አፈወርቂ አብልዕሊ ህፃውንቲ ተምሃሮ ቀዳማይ ብርኪ ቤትትምህርቲ ዓይደር፣ መማህራን፣ ወለድን ንሓገዝ ዘርከቡ ካልኣት ሲቪላትን ብክላስተር ቦንባታት ብነፈርቲ ዝፈፀሞ ፋሽታዊ ግፍዒ ዓሽራይ ዓመቱ ብስንበት ባሕቲ ሰነ 2000 ዓ/ም አብከተማ መቐለ ብድሙቕ ስነስርዓት ተዘኪሩ።

በቲ ቅድሚያ ዓለርተ ዓመት ዝተፈፀመ መንግስታዊ ፋሽዝም ንገልጺ ኣርባዕተ ዓመት ህፃን ሂሳን ሓዊሱ 53 ህፃውንቲ ተምሃሮ መማህራን ወለድን ንሓገዝ ዘርከቡ ካልኣት ሲቪላትን እንትቐተሉ ልዕሊ 200 ወገናትና ድማ ቁሱላትን ጉዳኣት ኣካልን ምኃኖም ይፍለጥ።

ኣብዚ ስነስርዓት ዝክረ ዓሽራይ ዓመት ሰማእታትን ጉዳኣት ኣካልን ዓይደር ፕረዚደንት ምምሕድዳር ክልል ትግራይ ኣይተ ፀጋይ በርህ ተረኺቦም እምነ ኩርናዕ ቤተመጻሕፍቲ ዝክረ ዓይደር ዘንበሩ እንትኾን፤ ወለድን ስድራን ሰማእታትን ጉዳኣት ኣካልን ከምኡ እውን ብርክት ዝበለ ህዝቢ ከተማ መቐለ ተረኺቦም ነይሮም።

እዚ ስነስርዓት ዝክረ ዓይደር ብሓይሊ ኣየርን ጦር ምድሪን ኢትዮጵያ፣ ከምኡ እውን ብሰራዊትን ኦርኬስትራን ፖሊስ ክልል ትግራይ፣ ብተምሃሮን መማህራንን፣ ብዝቐረቡ ዝተፈላለዩ ምርኢታት ግጥምታትን ካልኣት ምድላዎትን ዝተሰነዩ ከምዝነበረ ካብመዳለዉቲ እቲ ስነስርዓት ዝኸሪ ዝበፀሐና ፀብፃብ ይሕብር።

ነዚ ስነስርዓት ዝኸሪ ዝገልፁ ፎቶግራፋትን ንስምዒት ዕዳማት ኣጋይሽን ህዝብን ዘስቐርቑሩ ስም ውልቀ ሰማእታት ዓይደር እናቐርሑ ዝቐረቡ ግጥምታት ኣብ መርበብ ሓበሬታ ዝክረ ዓይደር www.zkreayder.org ቀሪቦም ከምዘለው ንሕብር።

ንሰማእታትን ጉዳኣት ኣካልን ዓይደር መዘከርታ፣ ንወለዶ ድማ መምህራ፣ ንዝኾነ ቤተመጻሕፍቲ ዝክረ ዓይደር ንምህናዕ ኣብዝገበር ዘሎ ዓለምለኻዊ ምንቅስቃስ፣ ኢትዮጵያውያንን ፈተውቲ ኢትዮጵያን ኣብብዘለናዮ ኮይንና ዝኸኣልናዮ ንክነወፊ ወገናዊ መፀዋዕታ ነቐርብ።

ኮሚቴ ፕሮጀክት ቤተመጻሕፍቲ ዝክረ ዓይደር

Your contribution is tax-deductible to the extent allowed by the USA law
Account Name: Ayder Memorial Library Project
Ayder Memorial Library Project Committee,
P.O.Box 41286, Arlington, VA 22204
Phone #: (202)-232-9130,
E-mail: Amel@zkreayder.org,
Website: Zkreayder.org